


मे. डेक्कन शुगर प्रा. लि., देवराव पाटील नगर, मंगरुळ, पो. बेलोरा, ता. जि. यवमताळ यांनी त्यांच्या प्रस्तावित मे. डेक्कन शुगर प्रा. लि., देवराव पाटील नगर, मंगरुळ, पो. बेलोरा, ता. जि. यवमताळ येथे ९.१५ हेक्टर क्षेत्रात मोलॉसिसवर आधारित उत्पादन क्षमता १०० किलो लि./दिन उत्पादनाच्या प्रस्तावाबाबत पर्यावरणविषयक जनसुनावणीचे इतिवृत्त

दिनांक : ११/१२/२०१९
 वेळ : दुपारी १२.०० वाजता
 स्थळ : प्रकल्प स्थळ, मे. डेक्कन शुगर प्रा. लि., देवराव पाटील नगर, मंगरुळ, पो. बेलोरा, ता. जि. यवमताळ.

प्रस्तावना:-

मे. डेक्कन शुगर प्रा. लि., देवराव पाटील नगर, मंगरुळ, पो. बेलोरा, ता. जि. यवमताळ यांनी त्यांच्या प्रस्तावित मे. डेक्कन शुगर प्रा. लि., देवराव पाटील नगर, मंगरुळ, पो. बेलोरा, ता. जि. यवमताळ येथे ९.१५ हेक्टर क्षेत्रात मोलॉसिसवर आधारित उत्पादन क्षमता १०० किलो लि./दिन उत्पादनाच्या प्रस्तावाबाबत प्रकल्पधारकाने पर्यावरण मंजूरीकरिता पर्यावरण, वने व हवामान बदल मंत्रालय, भारत सरकार, नवी दिल्ली यांना अर्ज सादर केल्यानंतर पर्यावरण मुल्यांकन तज्ज समिती (EAC) यांनी त्यांच्या दि. १२/०३/२०१९ रोजी सदर प्रस्तावीत प्रकल्पास प्राथमिक पत्र (TOR) जारी केले (सहपत्र-१) व पर्यावरण आघात मुल्यांकन अधिनियम २००६ च्या तरतुदीप्रमाणे पर्यावरण आघात मुल्यांकन अहवालासोबत जाहीर जनसुनावणीमध्ये उपस्थित झालेले मुद्दे व त्याबाबत प्रकल्पधारकाने दिलेली उत्तरे यांचा सामावेश करून नवीन पर्यावरण आघात मुल्यांकन अहवाल सादर करण्याचे निर्देश दिले.

 प्रकल्प व्यवस्थापनाने पर्यावरण विषयक जनसुनावणीसाठी महाराष्ट्र प्रदुषण नियंत्रण मंडळाकडे उपरोक्त प्रकल्पाकरीता अर्ज केल्यावर मप्रनि मंडळ, चंद्रपूर व जिल्हाधिकारी, यवतमाळ यांच्या समन्वयाने दि. ११/१२/२०१९ ही तारीख निश्चित करण्यात आली. पर्यावरण आघात मुल्यांकन अधिनियम २००६ मध्ये नमुद केलेल्या तरतुदी प्रमाणे सदर जनसुनावणीची जाहीर सुचना, मप्रनि मंडळाने दि. ०६/११/२०१९ रोजीच्या मराठी दैनिक “लोकसत्ता” व दैनिक “देशोन्नती” व इंग्रजी दैनिक “द हितवाद” मध्ये प्रसिद्ध केली. वृत्तपत्रातील जाहीर सुचनेच्या जाहिरातीद्वारे सर्व संबंधित व्यक्तींना त्यांच्या सुचना, टीका-टिप्पणी, विचार, आक्षेप इत्यादी या कार्यालयाकडे नोंदविण्याबाबत आवाहन करण्यात आले होते.

या प्रकल्पाबाबत प्रकल्पाचा पर्यावरण आघात मुल्यांकन अहवाल व कार्यकारी सारांशाची इंग्रजी व मराठी प्रत खालील कार्यालयात नागरीकांच्या अवलोकनाकरीता/ संबंधितांच्या अभ्यासासाठी उपलब्ध करून देण्यात आल्या होत्या.

१. पर्यावरण विभाग, १५ वा मजला, नवीन प्रशासकिय भवन, महाराष्ट्र शासन मंत्रालय, मुंबई - ४०० ०३२
२. सह-संचालक (जल प्रदूषण नियंत्रण), महाराष्ट्र प्रदूषण नियंत्रण मंडळ, कल्पतरु पाईट, २ रा व ४ था माळा, सिनेप्लानेट सिनेमा समोर, सायन सर्कल जवळ (पु) मुंबई - ४०० ०२२
३. प्रादेशिक कार्यालय, महाराष्ट्र प्रदूषण नियंत्रण मंडळ, उद्योग भवन, पहिला माळा, रेल्वे स्टेशन रोड, चंद्रपूर.
४. उप-प्रादेशिक कार्यालय, महाराष्ट्र प्रदूषण नियंत्रण मंडळ, उद्योग भवन, पहिला माळा, रेल्वे स्टेशन रोड, चंद्रपूर.
५. जिल्हाधिकारी कार्यालय, यवतमाळ.
६. जिल्हा परिषद, यवतमाळ.
७. जिल्हा उद्योग केंद्र, यवतमाळ.
८. उप-विभागीय कार्यालय, यवतमाळ, ता. यवतमाळ, जि. यवतमाळ.
९. तहसिल कार्यालय, यवतमाळ, ता. यवतमाळ, जि. यवतमाळ.
१०. पंचायत समिती कार्यालय, यवतमाळ, ता. यवतमाळ, जि. यवतमाळ
११. ग्रामपंचायत कार्यालय मंगरुळ, ता. जि. यवतमाळ
१२. ग्रामपंचायत कार्यालय गांगाव, ता. जि. यवतमाळ
१३. ग्रामपंचायत कार्यालय बोरी (गोसावी), ता. जि. यवतमाळ
१४. ग्रामपंचायत कार्यालय साकुर, ता. जि. यवतमाळ
१५. ग्रामपंचायत कार्यालय भांब, ता. जि. यवतमाळ
१६. ग्रामपंचायत कार्यालय वाई, ता. जि. यवतमाळ
१७. ग्रामपंचायत कार्यालय बेचखेडे, ता. जि. यवतमाळ
१८. ग्रामपंचायत कार्यालय बेलुरा, ता. जि. यवतमाळ
१९. ग्रामपंचायत कार्यालय हीवारी, ता. जि. यवतमाळ
२०. ग्रामपंचायत कार्यालय रुई, ता. जि. यवतमाळ
२१. ग्रामपंचायत कार्यालय वरुड, ता. जि. यवतमाळ
२२. ग्रामपंचायत कार्यालय जवाळा, ता. जि. यवतमाळ.

वरील अनुक्रमांक ५ ते २२ वर नमूद शासनाच्या विभागांनादेखील त्यांनी त्यांच्या स्तरावर या जनसुनावणीबाबत व्यापक प्रसिद्धी देण्याबाबत कळविण्यात आले होते. तसेच जाहीर जनसुनावणी बाबत अधिसूचनेमध्ये नमूद केलेल्या पद्धतीचा अवलंब करून व्यापक स्वरूपात प्रसिद्धी देण्यात आली जेणेकरून प्रकल्पामुळे बाधित अथवा संबंधित व्यक्तीना त्यांचे आक्षेप, टिका टिप्पणी, विचार अथवा सुचना संबंधित नियामक प्राधिकरणास नोंदविणे सोर्ईचे होईल.

जनसुनावणीचे स्थळ प्रकल्प स्थळ, मे. डेक्कन शुगर प्रा. लि., देवराव पाटील नगर, मंगरूळ, पो. बेलोरा, ता. जि. यवमताळ निवडण्यात आले कारण हे स्थळ प्रकल्पाच्या ठिकाणी असुन संबंधितांना सोईस्कर असल्याने या ठिकाणी जनसुनावणी ठेवण्यात आली.

पर्यावरण वने व हवामान बदल मंत्रालय, भारत सरकार यांच्या दि. १४/०९/२००६ च्या पर्यावरण आघात मुल्यांकन अधिसूचने नुसार महाराष्ट्र प्रदूषण नियंत्रण मंडळाने सदर जाहीर जनसुनावणी घेण्यासाठी खालीलप्रमाणे समिती गठीत केली.

- | | |
|---------------------------------------------------------------------------|----------|
| १) श्री ललितकुमार वळ्हाडे,
अतिरिक्त जिल्हादंडाधिकारी, यवतमाळ | अध्यक्ष, |
| २) श्री मधुकर लाड,
प्रादेशिक अधिकारी,
म.प्र.नि. मंडळ, चंद्रपूर | सदस्य |
| ३) श्री. अजित पाटील,
उप-प्रादेशिक अधिकारी,
म.प्र.नि. मंडळ, चंद्रपूर | समन्वयक |

सदर प्रकल्पाबाबत प्राप्त झालेल्या तक्रारी, आक्षेप, निवेदन, प्रश्न व जनसुनावणी दरम्यान एकूण उपस्थितांचे हजेरीपट तसेच महाराष्ट्र प्रदूषण नियंत्रण मंडळाने सदर जाहीर जनसुनावणी घेण्यासाठी गठीत केलेल्या समितीचा आदेश अनुक्रमे सहपत्र-२ व ३ प्रमाणे सोबत जोडलेले आहे.

जनसुनावणीचे इतिवृत्त:-

जनसुनावणीच्या सुरुवातीस श्री. अजित पाटील, उप-प्रादेशिक अधिकारी, म.प्र.नि.मंडळ, चंद्रपूर यांनी अध्यक्ष व उपस्थित अभ्यगतांचे स्वागत करून जनसुनावणीच्या कार्यपद्धतीबद्दल माहीती दिली. त्यांनी उपस्थितांना पर्यावरण विषयक, सुचना, विचार, आक्षेप इत्यादी घेऊन पुढे यावे अशी विनंती केली. तसेच त्यांनी हि सुनावणी सर्व संबंधित लोकांसाठी आयोजीत केलेली आहे जेणेकरून त्यांचे पर्यावरण विषयक प्रश्न/शंकाचे निरसन करण्यात येईल असे सांगितले. तद्दनंतर त्यांनी जनसुनावणी समितीचे अध्यक्ष यांना जनसुनावणीची कार्यवाही सुरु करण्याबाबत विनंती केली.

जनसुनावणी समितीचे अध्यक्ष तथा अतिरिक्त जिल्हाधिकारी, यवतमाळे यांनी उपस्थित जनसमुदायास मे. डेक्कन शुगर प्रा. लि., देवराव पाटील नगर, मंगरूळ, पो. बेलोरा, ता. जि. यवमताळ यांनी त्यांच्या प्रस्तावित मे. डेक्कन शुगर प्रा. लि., देवराव पाटील नगर, मंगरूळ, पो. बेलोरा, ता. जि. यवमताळ येथे ९.१५ हेक्टर क्षेत्रात मोलॉसिसवर आधारित उत्पादन क्षमता १०० किलो लि./दिन उत्पादनाच्या प्रस्तावाबाबत आपल्या

सुचना, विचार, आक्षेप घेऊन पुढे यावे अथवा त्या लेखी स्वरूपात मांडाव्यात, आपण व्यक्त केलेले मत तसेच सुचना व आक्षेप या अधिसूचनेत नमुद केलेल्या तरतुदीप्रमाणे पर्यावरण, वने व हवामान बदल मंत्रालय, भारत सरकार, नवी दिल्ली यांना कळविण्यात येतील, सदर सुनावणीचे छायाचित्रीकरण व व्हिडीओ शुटींग म.प्र.नि.मंडळाकडून कायद्यातील तरतुदी प्रमाणे करण्यात येत आहे, तरी प्रत्येकाने आपले प्रश्न शांतपणे व सनदशिर मार्गाने उपस्थित करावेत व जन सुनावणी शांतपणे पार पाडण्यात सहकार्य करावे असे आवाहन केले. तसेच प्रत्येकाने आपले प्रश्न विचारण्यापुर्वी आपले नाव व पत्ता सांगावा जेणे करून सुनावणीच्या इतिवृत्तांत बनविते वेळी नमुद करण्यात येतील. त्यानंतर त्यांनी प्रकल्प प्रवर्तकांना प्रस्तावित प्रकल्पाबाबतची माहीती उपस्थितांना देण्यात यावी तसेच त्यांनी प्रकल्पाबाबत उपस्थित केलेल्या प्रश्नांचे शंकानिरसन करावे अशी विनंती केली.

तद्नंतर प्रकल्पधारकाच्या वतीने डॉ. संग्राम घुगरे, पर्यावरण सल्लागार यांनी सदर प्रस्तावित प्रकल्पांबाबत पर्यावरण विषयक केलेला अहवाल मराठी भाषेत सादर केला. सादरीकरणात प्रामुख्याने प्रकल्पाबाबत खालील बाबी स्पष्ट करण्यात आल्या.

- प्रकल्पाबाबतची सविस्तर माहीती
- प्रकल्पाचे क्षेत्रफळ, सिमा, अक्षाश-रेखांश, नकाशा, बुडीत क्षेत्र, लाभ क्षेत्र, वन क्षेत्र, प्रकल्पाचे वैशिष्ट्य, प्रकल्पाचे महत्व, परिणाम, जमिन वापर, भुकंप स्थिरता
- प्रकल्पाचा उद्देश, सामाजिक स्थिती, रोजगाराची संधी, शेतकऱ्यांचा प्रकल्पामुळे होणारा विकास
- प्रकल्पाचे विश्लेषण, सारांश, निष्कर्ष
- सामाजिक व आर्थिक स्थितीचे विश्लेषन
- हवा, पाणी, जमिन, ध्वनी, विस्थापन इत्यादी बाबतची माहीती.
- नियोजीत प्रकल्पामुळे हवा, पाणी, विस्थापन, जैवविविधता यावर होणारे परिणाम व्यवस्थापन.
- प्रकल्प चालु झाल्यानंतर केले जाणारे पर्यावरण व्यवस्थापन याबाबतची माहीती.
- इतर पर्यावरण व्यवस्थापन विषयीची माहीती.

प्रकल्पधारकाने पर्यावरण विषयीची सविस्तर माहीती दिल्यानंतर सुनावणीचे आयोजक यांनी असे आवाहन केले की, यानंतर आक्षेप/सुचना/प्रश्न व उत्तरे घेतले जातील. आपणांस विनंती की, सदर प्रकल्पाच्या पर्यावरण विषयक प्रश्न विचारावेत व त्यांचे समर्पक उत्तर प्रकल्प धारकाने द्यावे.

जनसुनावणी दरम्यान चर्चेतील प्रश्न, टीका, टिप्पणी, आक्षेप, सूचना तसेच प्रकल्प धारकाने दिलेली उत्तरे/आश्वासने खालील प्रमाणे आहेत:

१) श्री. निलेश झोडगे, बेलोरा, ता.वणी, जि. यवतमाळ:-

अ. क्र.	आक्षेप/सूचना/प्रश्न	चर्चेला अनुसरुन प्रकल्पधारकांनी दिलेली उत्तरे/आश्वासने
१)	सदर प्रकल्पामध्ये किती बेराजगारांना रोजगार मिळेल?	प्रकल्प प्रवर्तकांनी सांगितले की, सदर प्रकल्पामध्ये १०० बेराजगारांना रोजगार देण्याची तरतूद आहे. तसेच ८० टक्के स्थानिक व्यक्तिंना रोजगारात प्राधान्य देण्यात येईल.

२) श्री. उत्तम नारायण नेवल, मंगरूळ, ता. जि. यवतमाळ:-

अ. क्र.	आक्षेप/सूचना/प्रश्न	चर्चेला अनुसरुन प्रकल्पधारकांनी दिलेली उत्तरे/आश्वासने
१)	कारखान्यातून निघणारे सांडपाणी आम्हाला शेतीला वापरता येईल काय? <i>(३१०)</i>	प्रकल्प प्रवर्तकांनी सांगितले की, डिस्टीलरीमधून निघणारे सांडपाणी शेतीसाठी वापरता येणार नाही कारण डिस्टीलरीमधून निघणारे स्पॅट वॉश पूर्णपणे जाळण्यात येईल. तथापी, साखर कारखान्यातून निघणारे सांडपाणी शेतीसाठी वापरता येईल. प्रादेशिक अधिकारी, म.प्र.नि. मंडळ, चंद्रपूर यांनी सांगितले की, साखर कारखान्यातून निघणारे सांडपाणी प्रक्रिया करूनच शेतीसाठी वापरता येईल व ते शेतीसाठी उपयुक्त आहे. तसेच घरगुती प्रक्रियाकृत सांडपाणीदेखील शेतीसाठी वापरता येईल.

३) श्री. विठ्ठल देशमुख, मंगरूळ, ता. जि. यवतमाळ:-

अ. क्र.	आक्षेप/सूचना/प्रश्न	चर्चेला अनुसरुन प्रकल्पधारकांनी दिलेली उत्तरे/आश्वासने
१)	सदर प्रकल्पामधून किती अल्कोहोल निघते?	प्रकल्प प्रवर्तकांनी सांगितले की, सदर प्रकल्पामधून १० किलोलिटर प्रतिदिन अल्कोहोल निघार.

४) श्री. बाबाराव तायडे, जवळगांव, ता. जि. यवतमाळ:-

अ. क्र.	आक्षेप/सूचना/प्रश्न	चर्चेला अनुसरुन प्रकल्पधारकांनी दिलेली उत्तरे/आश्वासने
१)	सदर प्रकल्पामधून निघणाऱ्या सांडपाण्याचे नियोजन कसे करणार?	प्रकल्प प्रवर्तकांनी सांगितले की, डिस्टीलरीमधून निघणारे सांडपाणी (Spent Wash) हे पूर्णपणे जाळून नष्ट करण्यात येईल. सदरचे सांडपाणी शेतीसाठी किंवा कुठल्याही कारणास्तव वापरण्यात येणार नाही.

५) श्री. सुनंदा रेडी, पर्यावरणवादी, ता. जि. हैदराबाद, तेलंगणा:-

अ. क्र.	आक्षेप/सूचना/प्रश्न	चर्चेला अनुसरुन प्रकल्पधारकांनी दिलेली उत्तरे/आश्वासने
१	<p>१३१०</p> <p>सदर प्रकल्पाला माझे समर्थन आहे. मी व्यवस्थापनाचे अभिनंदन करतो की त्यांनी, अनुभवी अशा पर्यावरण सल्लागार-इक्विवनॉक्स एन्हायर्नमेंट्स इंडीया प्रा. लि., कोल्हापूर यांना नियुक्त केले आहे. सल्लागार यांनी सदर क्षेत्रातील वायु, जल व जमीन याबाबत अभ्यास केलेला आहे. तथापी, त्यांना विनंती आहे की, त्यांनी नागरीकांची आरोग्य विषयक सद्यःस्थिती, पिक उत्पन्नाची माहिती तसेच भूजलाची पुरेशी उपलब्धता याचा १० कि. मी. त्रियेतील अभ्यास करावा. जेणेकरून भविष्यात पर्यावरण समतोल राखण्यास मदत होईल. कारखान्यास विनंती आहे की, त्यांनी पावसाच्या पाण्याचे नियोजन करून त्याची साठवणूक करावे व ते पाणी वापरावे कारण या परिसरात वर्षभर पाण्याची उपलब्धता नसते. पावसाच्या पाण्याचे नियोजन केल्याने भूजल पातळी वाढण्यास देखील मदत होईल. कारखान्याने जवळपासच्या गावांमध्ये वृक्षोरापण करावे तसेच कारखान्याच्या अंतर्गत रस्त्यांच्या कडेला देखील वृक्ष लागवड करावी जेणेकरून वायु प्रदूषणावर नियंत्रण राहील. औषधी व फलझाडे लावण्यास प्राधान्य देण्यात यावे. स्थानिक शिक्षित बेरोजगारांना रोजगाराच्या</p>	प्रकल्प प्रवर्तकांनी सांगितले की, आपण नमूद केलेल्या मुद्दांपैकी आरोग्य विषयक माहिती वगळता सर्व माहितीचा पर्यावरण आघात मुल्यांकन अहवालामध्ये समावेश करण्यात आला आहे. केंद्रीय प्रदूषण नियंत्रण मंडळाच्या मार्गदर्शक तत्वानुसार फलझाडांची लागवड करता येणार नाही परंतु धुळीकण अटकावसाठी उपयुक्त अशी मोठ्या पानांच्या झाडांची लागवड करण्यात येईल.

	<p>संधी उपलब्ध करून देताना प्राधान्य द्यावे. तसेच कौशल्य विकास योजने अंतर्गत अकुशल व्यक्तिंकरिता शिबीरांचे आयोजन करण्यात यावे जेणेकरून त्याचा फायदा कारखान्यास व बेरोजगारांना इतर ठिकाणी रोजगार प्राप्त होण्यास मदत होईल. कारखान्याने म.प्र.नि. मंडळ यांच्यासमवेत पर्यावरणासाठी समन्वयक समिती गठीत करावी ज्यामुळे आजु-बाजुच्या परिसरातील पर्यावरणविषयक प्रश्न सोडवण्यास मदत होईल. कारखान्याने परिसरातील शेतकऱ्यांना ऊस लागवडीकरिता प्रोत्साहीत करावे.</p>	
--	-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------	--


६) प्रादेशिक अधिकारी, म.प्र.नि. मंडळ, चंद्रपूर:-

अ. क्र.	आक्षेप/सूचना/प्रश्न	चर्चेला अनुसरून प्रकल्पधारकांनी दिलेली उत्तरे/आश्वासने
१)	आरोग्य विषयक माहितीचा समावेश पर्यावरण आघात मुल्यांकन अहवालात केला आहे काय?	प्रकल्प प्रवर्तकांनी सांगितले की, अंतिम पर्यावरण आघात मुल्यांकन अहवालामध्ये आरोग्य विषयक माहितीचा समावेश करण्यात येईल.
२)	सद्यःस्थितीत फक्त ८ टक्केच वृक्षारोपण कारखान्याने केले आहे. म.प्र.नि. मंडळाच्या नियमानुसार किमान ३३ टक्के वृक्ष लागवड असणे आवश्यक आहे. परंतु त्यात सुधारणा करून वर्तमान परिस्थितीत किमान ५० टक्के क्षेत्रात वृक्षारोपण करणे गरजेचे आहे. त्याकरिता कालबद्ध कार्यक्रम कारखान्याने म.प्र.नि. मंडळाकडे सादर करावा व त्याची तातडीने अंमलबजावणी करावी.	-----
३)	घरगुती सांडपाणी प्रक्रिया संयंत्रणेची क्षमता किती आहे? तसेच डिस्टीलरी व साखर कारखाना याकरिता एकत्रित घरगुती सांडपाणी प्रक्रिया संयंत्रणा आहे किंवा कसे? सद्यःस्थितीत कारखान्यातून ४० घनलिटर प्रतिदिन घरगुती सांडपाणी निर्माण होते व डिस्टीलरीतून ५.० घनलिटर प्रतिदिन सांडपाणी निर्माण होते. त्याप्रमाणे कारखान्याने घरगुती सांडपाणी प्रक्रिया	प्रकल्प प्रवर्तकांनी सांगितले की, सदर बाबत योग्य ती पावले उचलून नियोजन करण्यात येईल.

	संयंत्रणेची क्षमता वाढविणे गरजेचे आहे.	
४)	CER अंतर्गत समावेश करण्यात आलेल्या गावांबाबत काही मानके आहेत काय?	प्रकल्प प्रवर्तकांनी सांगितले की, सदर बाबत कुठल्याही प्रकारचे मानके अस्तित्वात नाही. परंतु अभ्यासक्षेत्रातील गावातील नागरीकांशी संवाद साधून त्यांच्या गरजा, मागण्या इत्यादीचा समावेश CER अंतर्गत करण्यात आलेला आहे.
५)	नागरी घनकचरा व्यवस्थापनासाठी जिल्हास्तरीय समिती नेमण्यात आली असून नागरीकांना, ग्रामपंचायतीना विनंती आहे की, नागरी घनकचन्याच्या शास्त्रोक्त पद्धतीने विल्हेवाटीकरिता घनकचन्याचे जागेवरच विलगीकरण करावे. त्याकरिता शासनातर्फे व म.प्र.नि. मंडळातर्फे गरज असल्यास व ग्रामपंचायतीकडून प्रस्ताव प्राप्त झाल्यावर आर्थिक नियोजन देखील करण्यात येईल.	-----

७) श्री. सुदर्शन, पर्यावरणवादी, हैदराबाद:-

अ. क्र.	आक्षेप/सूचना/प्रश्न
१)	सदर प्रकल्पाबाबत समर्थन दर्शवितो व माझे लेखी निवेदन सादर करतो.

 पर्यावरण विषयक जाहीर जनसुनावणी समितीचे अध्यक्ष यांनी उपस्थित असलेल्या नागरीकांना आणखी काही प्रश्न/आक्षेप/सूचना असतील तर विचारण्याचे आव्हान केले. मात्र कोणीही तदनंतर प्रश्न/सूचना/आक्षेप उपस्थित केले नाहीत. त्यानंतर सदस्य पर्यावरण जाहीर जनसुनावणी समिती यांनी सांगितले की, बैठकीत करण्यात आलेल्या सूचना, आक्षेपांची नोंद घेण्यात आली असून त्याचे ईतिवृत्त व रेकॉर्डींग जनतेकरिता प्रादेशिक कार्यालय, म.प्र.नि. मंडळ, पहिला माळा, उद्योग भवन, रेल्वे स्टेशन रोड, चंद्रपूर येथे थोड्या दिवसात उपलब्ध करून देण्यात येईल.

अध्यक्ष, पर्यावरण विषयक जाहीर जनसुनावणी समिती यांनी बैठकीचा समारोप करताना जनसुनावणीतील उपस्थित झालेल्याबाबींचा आढावा घेऊन उपस्थितांचे आभार मानून जाहीर जनसुनावणी संपल्याचे जाहीर केले.

(अजित पाटील)
समन्वयक, पर्यावरण
विषयक जाहीर जनसुनावणी
समिती तथा उप-प्रादेशिक
अधिकारी, म.प्र.नि. मंडळ,
चंद्रपूर

(मधुकर लाड)
सदस्य, पर्यावरण
विषयक जाहीर
जनसुनावणी समिती तथा
प्रादेशिक अधिकारी,
म.प्र.नि. मंडळ, चंद्रपूर

(ललितकुमार वन्हाडे)
अध्यक्ष, पर्यावरण विषयक
जाहीर जनसुनावणी समिती
तथा अतिरिक्त
जिल्हादंडाधिकारी,
यवतमाळ